



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.06.04 Date } පැය 2230	දුරකථන අංකය } 011-2887973 Tel.NO }	මගේ අංකය } D/Media/Out/1140/2025 My NO }	විද්‍යුත් ලිපිනය } dir.media@police.gov.lk E-Mails }
--------------------------------------	---------------------------------------	---	---

**පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු.**

**01. මුදල් වංචාවකට අවශ්‍ය කර සිටි විදෙස් ජාතික කාන්තාවක් අත්අඩංගුවට - කොළඹ වංචා විමර්ශන කායර්මය.**

ඕස්ට්‍රේලියාවට සංචාරක විසා ලබාදෙන බවට පවසා රුපියල් 1,500,000/-ක මුදලක් වංචා කිරීම හා ඇමරිකානු ඩොලර් ලබාදෙන බවට පවසා රුපියල් 1,916,000/-ක මුදලක් වංචා කිරීමක් සම්බන්ධව කොළඹ වංචා විමර්ශන කායර්මයට ලද පැමිණිලි දෙකක් මත එම කායර්මය මගින් විමර්ශන ආරම්භ කර තිබුණි.

ඒ අනුව 2025.06.04 වන දින මෙම මුදල් වංචා සම්බන්ධයෙන් සැකකාර විදෙස් ජාතික කාන්තාව අත්අඩංගුවට ගෙන ඇත.

සැකකාරිය වයස අවුරුදු 54 ක් වන චීන ජාතික කාන්තාවකි.

සැකකාරිය 2025.06.04 වන අද දින කොටුව ගරු මහේස්ත්‍රාත් අධිකරණයට ඉදිරිපත් කිරීමෙන් පසු 2025.06.11 වන දින දක්වා රක්ෂිත බන්ධනාගාර ගත කර ඇත. කොළඹ වංචා විමර්ශන කායර්මය වැඩිදුර විමර්ශන සිදු කරනු ලබයි.

**02. හෙරොයින් සමඟ සැකකරුවෙකු අත්අඩංගුවට - අත්තනගල්ල පොලිස් ස්ථානය.**

2025.06.04 වන අද දින උදෑසන කාලයේ අත්තනගල්ල පොලිස් වසමේ හාල්පන්දෙණිය ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 06 මිලි ග්‍රෑම් 160 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 37 ක් වන නිට්ටඹුව ප්‍රදේශයේ පදිංචිකරුවෙකි.

අත්තනගල්ල පොලිසිය වැඩිදුර විමර්ශන සිදු කරනු ලබයි.

**03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කිරිඳිගොඩ පොලිස් ස්ථානය.**

2025.06.04 වන අද දින සවස් කාලයේ කිරිඳිගොඩ පොලිස් වසමේ අළුත්පාර ප්‍රදේශයේදී කිරිඳිගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 12 මිලිග්‍රෑම් 500 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 29 ක් වන ඇත්කඳුල ප්‍රදේශයේ පදිංචිකරුවෙකි.

සිදු කරන ලද වැඩිදුර විමර්ශනයේදී සැකකරු විසින් කිරිඳිගොඩ පොලිස් වසමේ සිදුකරන ලද දේපල සොරකම් කිරීම් රැසක් අනාවරණය වී ඇති අතර කිරිඳිගොඩ පොලිසිය වැඩිදුර විමර්ශන සිදු කරනු ලබයි.

**04. ලී මෝලක් ගිනි ගැනීම - පිලියන්දල පොලිස් ස්ථානය.**

2025.06.04 වන අද දින උදෑසන කාලයේ පිලියන්දල පොලිස් වසමේ බෝකුන්දර හංදියේ පිහිටි ලී මෝලක ගින්නක් හටගෙන ඇති බවට පිලියන්දල පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

කොළඹ, ගල්කිස්ස ගිනි නිවීමේ ඒකක හා යුධ හමුදාවට සහ ගුවන් හමුදාවට අයත් ගිනි නිවීමේ රථ ගෙන්වා ගින්න මැඩ පැවැත්වීමට කටයුතු කර ඇත. ගින්නට

භේතුව මෙතෙක් අනාවරණය වී නොමැති අතර ජීවිත හානි කිසිවක් වාච්ථා වී නොමැත. පිළියන්දල පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය.**